

॥ ॐ प्रणव रुपिणीम् वन्दे ॥

अ.क्र. ८९ (अ)

ओवाळू आरती । तुळजापुरची देवी तुला हो ।
माहुरगड दर्शनी । लो लो अंबेचा लागला हो ।
ओवाळू आरती॥ धृ ॥

कुलदैवत स्वामिनी । तु अजमाया निरंजनी हो ।
ब्रह्मा विष्णु तिन्ही । त्रिगुणी तुझे रुप इच्छेपासुनी हो ।
सृष्टीची मांडणी । अगाध शक्ती प्रकाशली हो ।
औदुंबर रचिला । महिमा व्यासाने वर्णिला हो ।
ओवाळू आरती॥ १ ॥

पर्वत जरी डोंगरी । आई तुझे तुळजापुर नगरी हो ।
कल्लोळ तिर्थावरी । यात्रा भक्त स्नान करी हो ।
भावार्थ अंतरी । दर्शन मुक्तीची पायरी हो ।
मनुअर्थ पुरविला । सगुण रुप दावीले मला हो ।
ओवाळू आरती॥ २ ॥

तुका येती उत्तमा । तुझेच रुप तु गिरजा उमा हो ।
म्हैशासुर कुमकर्मा । दैत्य मारुन केलि सीमा हो ।
ठाई ठाई प्रतिमा । रमलीस भक्तांच्या आश्रमा हो ।
अगाध तुझी लीला । चरणी जीव माझा रमला हो ।
ओवाळू आरती॥ ३ ॥

जरीचं पितांबर । त्याहुन तुझे रुप सुंदर हो ।
घुडे कंगना वर । पांच इंद्रनिळाचे किर हो ।
गळयात हार नवसर । श्रीचा मुकुट रत्नागीर हो ।
तेजकरण कुंडला । चंद्र सुर्य प्रभावला हो ।
ओवाळू आरती॥ ४ ॥